

నిర్వాణ షట్కము

మనోబుద్ధ్యహం కార చిత్తాని నాహం
నశ్రోత్రం న జిహ్వోనచ ఘ్రాణ నేత్రే |
నచ వ్యోమ భూమిర్న తేజో న వాయుః
చిదానందరూప శ్శివోఽహం శివోఽహమ్ ||

1

నచ ప్రాణ సంజ్ఞో నవై పంచ వాయుః
నవా సప్త ధాతుర్న వా పంచకోశాః |
న వాక్పాణి పాదౌనచోపస్థ పాయుః
చిదానందరూప శ్శివోఽహం శివోఽహమ్ ||

2

నమే ద్వేష రాగౌ న మే లోభ మోహౌ
మదో నైవ మే నైవ మాత్సర్య భావః |
నధర్మో నచార్థో నకామో నమోక్షః
చిదానందరూప శ్శివోఽహం శివోఽహమ్ ||

3

న పుణ్యం న పాపం న సౌఖ్యం న దుఃఖం
న మన్త్రో న తీర్థం న వేదా న యజ్ఞాః |
అహం భోజనం నైవ భోజ్యం న భోక్తాః
చిదానందరూప శ్శివోఽహం శివోఽహమ్ ||

4

న మృత్యు ర్న శంకా నమే జాతి భేదః
పితా నైవ మే నైవ మాతా చ జన్మ |
న బన్ధుర్న మిత్రం గురు ర్నైవ శిష్యః
చిదానన్దరూప శ్శివోఽహం శివోఽహమ్ ||

5

అహం నిర్వికల్పో నిరాకార రూపః
విభుత్వాచ్చ సర్వత్ర సర్వేన్ద్రియాణాం |
న చా సంగతం నైవ ముక్తిర్న మేయః
చిదానన్దరూప శ్శివోఽహం శివోఽహమ్ ||

6